

வேலுார் மாவட்ட முதன்மைக் கல்வி அலுவலரின் செயல்முறைகள்
ந.க.எண் 3481 / ஆ4 / 2021 நாள் 19-11-2021

பொருள் : தேர்வுகள் – வேலுார் மாவட்டம் – 2021-2022-ஆம் கல்வியாண்டிற்கான பத்தாம் வகுப்பு மற்றும் மேல்நிலை முதலாம் ஆண்டு பொதுத் தேர்வுகள் – பள்ளி மாணவர்கள் பெயர்ப் பட்டியல் EMIS விவரங்களின் அடிப்படையில் தயாரித்தல் – மாணவர்கள் விவரங்களை பதிவேற்றும் செய்தல் குறித்து அறிவுரைகள் வழங்குதல் – தொடர்பாக.

பார்வை சென்னை அரசுத் தேர்வுகள் இயக்குநர் அவர்களின் செயல்முறை ந.க.எண் 019373 / எப் 1 / 2021
நாள் 19-11-2021

.....

பார்வையில் காணும் சென்னை அரசுத் தேர்வுகள் இயக்குநர் அவர்களின் செயல்முறை ஆணைக்கிணங்க 2021-2022-ஆம் கல்வியாண்டிற்கான பத்தாம் வகுப்பு மற்றும் மேல்நிலை முதலாம் ஆண்டு பொதுத் தேர்வுகளுக்கான பள்ளி மாணவர்களின் பெயர்ப்பட்டியல் தயாரிப்பதற்கு, EMIS-ல் பதிவேற்றும் செய்யப்பட்டுள்ள மாணவர்களின் தகவல்களுள், கீழ்க்காணும் தகவல்கள் பயன்படுத்தப்பட உள்ளன.

1. மாணவரின் பெயர் (தமிழ் மற்றும் ஆங்கிலம்)
2. பிறந்த தேதி
3. புகைப்படம்
4. பாலினம்
5. வகைப்பாடு (சாதி அடிப்படையிலான வகைப்பாடு)
6. மதம்
7. மாணவரின் பெற்றோர் / பாதுகாவலர் பெயர் (தமிழ் மற்றும் ஆங்கிலம்)
8. மாற்றுத் திறனாளி வகை
9. கைபேசி எண்
10. பாடத் தொகுப்பு – Group code (+1 மாணவர்களுக்கு மட்டும்)
11. பயிற்று மொழி (Medium of instruction)
12. மாணவரின் வீட்டு முகவரி

பள்ளி மாணவர்களின் மேற்குறிப்பிட்ட தகவல்களைப் பயன்படுத்தியே, 2021-2022-ஆம் கல்வியாண்டிற்கான பத்தாம் வகுப்பு / மேல்நிலை முதலாம் ஆண்டு பொதுத் தேர்வுகளுக்கான பள்ளி மாணவர்களின் பெயர்ப்பட்டியல் தயாரிக்கப்பட உள்ளதால், அனைத்து உயர்நிலை / மேல்நிலைப் பள்ளித் தலைமையாசிரியர்களும், 22.11.2021 முதல் 04.12.2021 வரையிலான நாட்களில் EMIS -ல் தங்களுக்கு_வழங்கப்பட்டுள்ள User ID மற்றும் Password- ஜ் பயன்படுத்தி, EMIS Portal-ல் சென்று தங்களது பள்ளியில் பத்தாம் வகுப்பு மற்றும் பதினேராராம் வகுப்பு பயிலும் அனைத்து மாணவர்களது மேற்குறிப்பிட்ட விவரங்கள் சரியாக உள்ளதா என்பதனையும், மாணவரின் பெயர்,

பிறந்ததேதி, புகைப்படம் மற்றும் பாடத்தொகுப்பு ஆகிய விவரங்கள் பின்வருமாறு உள்ளதா என்பதனையும் சரிபார்த்து, திருத்தங்கள் இருப்பின் உடன் திருத்தங்களை மேற்கொள்ளவேண்டும். EMIS Portal-ல் உள்ள மாணவரது பெயர் / பெற்றோது பெயர் உள்ளிட்ட தமிழில் உள்ள விவரங்கள் அனைத்தும் UNICODE Font – ல் மட்டுமே இருத்தல் வேண்டும். வேறு ஏதேனும் தமிழ் குடிவே – ல் உள்ள விவரங்களை முழுமையாக நீக்கம் (Delete) செய்து விட்டு UNICODE Font – ல் மீண்டும் பதிவேற்றம் செய்தல் வேண்டும்.

பக்தாம் வகுப்பு பொதுத்தேர்வு

1. மாணவரின் பெயர் (ஆங்கிலம் மற்றும் தமிழ்)

மாணவரது பெயர் பிறப்புச் சான்றிதழில் உள்ளவாறே இருத்தல் வேண்டும். பெயர் முதலிலும், அதனைத் தொடர்ந்து தலைப்பெழுத்தும் இடம் பெறும் வகையில் மாணவரது பெயர் இருக்க வேண்டும். பெயருக்கும் தலைப்பெழுத்துக்கும் இடையில் (Between name and initial) ஒரு இலக்க இடைவெளி மட்டுமே இருத்தல் வேண்டும் (புள்ளி வைத்தல் கூடாது). இரு தலைப்பெழுத்துக்கள் இருப்பின் இரு தலைப்பெழுத்துக்களுக்குமிடையே ஒரு இலக்க இடைவெளி மட்டுமே இருத்தல் வேண்டும். மாணவரது பெயரை தமிழில் பதிவேற்றம் செய்யும் போது தலைப்பெழுத்தும் தமிழில் இருக்க வேண்டும். உதாரணமாக, மாணவரது தந்தையின் பெயர் கண்ணன் எனில், தலைப்பெழுத்து கு என இருக்க வேண்டும்.

அரசிதழில் பெயர் மாற்றம் செய்தவர்களுக்கு மட்டுமே அரசிதழின் நகலைப் பெற்று அதன் அடிப்படையில் பெயர் மாற்றம் செய்து கொள்ள அனுமதி வழங்கப்படுகிறது.

2. பிறந்த தேதி

பக்தாம் வகுப்பு பொதுத் தேர்வினைப் பொறுத்தவரை, மாணவரின் பிறந்த தேதியினை பிறப்புச் சான்றிதழுடன் ஒப்பிட்டு சரிபார்த்த பின்னரே பதிய வேண்டும். மாணவர்கள் 01/03/2022 அன்று கண்டிப்பாக 14 வயது நிறைவு செய்தவர்களாக இருத்தல் வேண்டும். 01/03/2022 அன்று 14 வயதினை நிறைவு செய்யாதவர்களாக இருப்பின், மாணவர்களது வயது தளர்வு அரசாணையின்படி, சம்பந்தப்பட்ட மாவட்டக் கல்வி அலுவலர்/ முதன்மைக் கல்வி அலுவலரிடம் கண்டிப்பாக வயது தளர்விற்கான (Age relaxation) ஒப்புதல் பெற்றிருக்கவேண்டும். மதிப்பெண் சான்றிதழ் வழங்கப்பட்ட பின்னர், பிறந்த தேதி மாற்றம் கோருவோரின் விண்ணப்பங்கள் பரிசீலிக்கப்பட மாட்டாது.

குறிப்பு: பிறப்புச் சான்றிதழ் இல்லை எனத் தெரிவிக்கும் மாணாக்கரின் பெற்றோரிடமிருந்து மாணவரின் பெயர் (தமிழ் மற்றும் ஆங்கிலத்தில்) மற்றும் பிறந்த தேதியினை குறிப்பிட்டு கடிதம் எழுதி வாங்கிய பிறகு, அதன் அடிப்படையில் பெயர் மற்றும் பிறந்த தேதியினை பதிவு செய்ய வேண்டும்.

3. புகைப்படம்

சமீபத்தில் எடுக்கப்பட்ட மாணவரது மார்பளவு புகைப்படத்தை (Passport size photo) மட்டுமே பதிவேற்றும் செய்யவேண்டும்.

4. மாணவரது பெற்றோர் / பாதுகாவலர் பெயர் (ஆங்கிலம் மற்றும் தமிழ்)

மாணவர்களது பெற்றோர் (தாய் மற்றும் தந்தை) / பாதுகாவலரது பெயர்களை, அவர்களது பள்ளி ஆவணங்கள் / ஆதார் அட்டையில் உள்ளவாறு தமிழ் மற்றும் ஆங்கிலத்தில் தவறிஸலாமல் பதிவேற்றும் செய்தல் வேண்டும்.

5. கைபேசி எண்

தேர்வு முடிவுகள் மாணவரது பெற்றோரது / பாதுகாவலரது கைபேசி எண்ணுக்கே குறுஞ்செய்தியாக அனுப்பப்படும் என்பதால், பதிவேற்றும் செய்யப்படும் கைபேசி எண் சரியானதாக இருப்பதை உறுதி செய்து கொள்ள வேண்டும்.

6. பயிற்று மொழி

2021–2022 கல்வியாண்டு முதல் பத்தாம் வகுப்பு பொதுத் தேர்விற்கான மதிப்பெண் சான்றிதழில், மாணவர் 1 முதல் 10 ஆம் வகுப்பு வரை எந்த பயிற்றுமொழியில் பயின்றார் என்ற விவரம் வகுப்பு வாரியாக பதிவு செய்து வழங்கப்படவுள்ளது. எனவே, பள்ளித் தலைமையாசிரியர்கள் EMIS Portal-ல் தங்கள் பள்ளியில் 10 ஆம் வகுப்பு பயிலும் மாணவர் 1 முதல் 10 வரையிலான வகுப்பு ஒவ்வொன்றையும் எந்த பயிற்று மொழியில் பயின்றார் என்ற விவரத்தினை தனித்தனியே பதிவேற்றும் செய்திடல் வேண்டும்.

மேல்நிலை முதலாம் ஆண்டு பொதுத் தேர்வு

1. மாணவரின் பெயர் (ஆங்கிலம் மற்றும் தமிழ்) மற்றும் பிறந்த தேதி

மேல்நிலை முதலாமாண்டு பயிலும் மாணவர்களிடமிருந்து பெற்றபத்தாம் வகுப்பு மதிப்பெண் சான்றிதழின் நகலின் அடிப்படையிலேயே மாணவர்களது பெயர் மற்றும் பிறந்த தேதி ஆகியவற்றைப் பதிவேற்றும் செய்ய வேண்டும்.

பத்தாம் வகுப்பு தேர்வெழுதிய பின் அரசிதழில் பெயர் மாற்றும் செய்தவர்களுக்கு மட்டும் அரசிதழின் நகலைப் பெற்று அதன் அடிப்படையில் பெயர் மாற்றும் செய்து கொள்ள அனுமதி வழங்கப்படுகிறது.

தேர்வர்கள் 01/03/2022 அன்று 15 வயது நிறைவு செய்தவர்களாக இருத்தல் வேண்டும். பத்தாம் வகுப்பு சான்றிதழில் இருப்பது போன்று மாணவரின் பெயர் மற்றும் பிறந்த தேதி இல்லாமல் தவறாக இருப்பது பின்னர் கண்டறியப்பட்டால், சம்பந்தப்பட்ட பள்ளித் தலைமை ஆசிரியர் மீது ஒழுங்கு நடவடிக்கை மேற்கொள்ளப்படும்.

2. புகைப்படம்

சமீபத்தில் எடுக்கப்பட்ட மாணவரது மார்பளவு புகைப்படத்தை (Passport size photo) மட்டுமே பதிவேற்றும் செய்யவேண்டும்.

3. மாணவரது பெற்றோர் / பாதுகாவலர் பெயர் (ஆங்கிலம் மற்றும் தமிழ்)

மேல்நிலை முதலாமாண்டு பொதுத் தேர்விற்கு வழங்கப்படும் மதிப்பெண் சான்றிதழில் மாணவர்களது பெற்றோர் (தாய் மற்றும் தந்தை) / பாதுகாவலரது பெயர் அச்சிட்டு வழங்கப்படும் என்பதால், அவர்களது பெயரை பத்தாம் வகுப்பு மதிப்பெண் சான்றிதழில் உள்ளவாறே தமிழ் மற்றும் ஆங்கிலத்தில் தவறில்லாமல் பதிவேற்றும் செய்தல் வேண்டும்.

4. கைபேசி எண்

தேர்வு முடிவுகள் மாணவரது பெற்றோரது / பாதுகாவலரது கைபேசி எண்ணுக்கே குறுஞ்செய்தியாக அனுப்பப்படும் என்பதால், பதிவேற்றும் செய்யப்படும் கைபேசி எண் சரியானதாக இருப்பதை உறுதி செய்து கொள்ள வேண்டும்.

5. பாடத்தொகுப்பு

மேல்நிலை முதலாமாண்டு மாணவர்களுக்கு புதிய பாடத்திட்டத்தின்படி, ஒவ்வொரு பாடத்தொகுப்பிற்கும் ஒதுக்கீடு செய்யப்பட்டுள்ள பாடத்தொகுப்பு எண்ணை மட்டுமே குறிப்பிடவேண்டும்.

பள்ளித் தலைமையாசிரியர்கள், மேற்குறிப்பிட்டவாறு தங்கள் பள்ளியில் பயிலும் அனைத்து பத்தாம் வகுப்பு / மேல்நிலை முதலாம் ஆண்டு மாணவர்களின் விவரங்களையும் EMIS Portal-ல் சென்று சரிபார்த்து, திருத்தம் செய்யும் பணியினை மேற்கொள்ளுதல் வேண்டும்.

பெயர் பட்டியலின் அடிப்படையிலேயே மதிப்பெண் சான்றிதழ் அச்சிடப்படும் என்பதால், இப்பணியினை தலைமையாசிரியர் தமது நேரடி கவனத்தில் மிகுந்த பொறுப்புடனும், சிரத்தையுடனும் மேற்கொள்ள வேண்டும். பதிவேற்றும் செய்யப்பட்ட மாணாக்கரின் விவரங்களில் தவறுகள் ஏதும் ஏற்படின் சம்பந்தப்பட்ட வகுப்பாசிரியர் மற்றும் பள்ளித் தலைமையாசிரியரே முழுப் பொறுப்பேற்க நேரிடும்.

மேலும், மேற்குறிப்பிட்டவாறு பதிவேற்றம் செய்த விவரங்களை சரிபார்த்து,
இடைநிலை மற்றும் மேல்நிலை முதலாம் ஆண்டு பொதுத் தேர்வுகளுக்கான
பெயர்ப்பட்டியல் பட்டியல் தயாரிப்பதற்கு தேவைப்படும் கூடுதல் விவரங்களான
மொழிப்பாட விலக்கு, செய்முறைக் கேர்வு விலக்கு கோரும் மாற்றுக் கிறனாளிகள்,
விருப்ப மொழிப்பாடத்தில் கேர்வு எழுதும் மாணவர்களின் விவரங்களை பதிவேற்றம்
செய்கல் மற்றும் கேர்வுக் கட்டணம் செலுத்துகல் போன்ற பணிகளை அரசுக் கேர்வுகள்
இயக்கக இணையதளத்தில் மேற்கொள்வதற்கான தேர்திகள் குறித்த விவரம் பின்னர்
தெரிவிக்கப்படும்.

மேற்குறிப்பிட்டுள்ள அறிவுரைகளை பின்பற்றி செயல்படுமாறு அனைத்து உயர் /
மேல்நிலைப் பள்ளி மற்றும் மெட்ரிக் பள்ளி முதல்வர்கள் கேட்டுக்கொள்ளப்படுகிறார்கள்.

(ஒப்பம்) க முனுசாமி
முதன்மைக் கல்வி அலுவலர்
வேலுரார்

பெறுநர்

1. அனைத்து வகை உயர்நிலை மற்றும் மேல்நிலைப் பள்ளித் தலைமையாசிரியர்கள் மற்றும் மெட்ரிக் பள்ளி முதல்வர்கள்
2. மாவட்டக் கல்வி அலுவலர் வேலுரார் அவர்களுக்கு தகவலுக்காகவும் தொடர் நடவடிக்கைக்காகவும் அனுப்பலாகிறது.